

25 ஆண்டுகள் நிறைவு: குமரியில் முத்தமிழ் வித்தகர் கலைஞர் அமைத்த

அய்யன் திருவள்ளுவர் சிலையை 'பேரறிவுச் சிலை' யாகக் கொண்டாடுவோம்!


தலைவர், முதல்வர் மு.க.ஸ்டாலின் புகழாரம்!

சென்னை, டிச. 22- குமரிக் கடல் எல்லையில் அய்யன் வள்ளுவருக்கு முத்தமிழறிஞர் கலைஞர் சிலை அமைத்து வெள்ளி விழா ஆண்டாக 25 ஆண்டுகள் நிறைவு பெற்றதையொட்டி கழகத் தலைவர், முதல்வர் மு.க.ஸ்டாலின் அவர்கள் விடுத்துள்ள சமூக வலைதளப்பதிவில், முத்தமிழ் வித்தகர் கலைஞர் அவர்களால் மூப்பிலாத் தமிழில் முப்பால் படைத்த அய்யன் திருவள்ளுவருக்கு அமைத்த சிலையை 'பேரறிவுச் சிலை'யாகக் கொண்டாடுவோம் எனக் குறிப்பிட்டுள்ளார்.

முத்தமிழறிஞர் கலைஞர் அவர்களால் கன்னியாகுமரியில் அய்யன் வள்ளுவர் சிலை அமைக்கப்பட்டு 25 ஆண்டுகள் ஆவதை

யொட்டி முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு சமத்துவம் போற்றும் உலகப் பொதுமறை படைத்த அய்யன் வள்ளுவருக்கு, நமது நாடு தொடங்கும் குமரி எல்லையில் வானுயரச் சிலை அமைத்து ஆண்டுகள் ஆகிறது 25! மூப்பிலாத் தமிழில் முப்பால் படைத்த அய்யன் திருவள்ளுவருக்கு முத்தமிழ் வித்தகர் கலைஞர் அமைத்த சிலையை "பேரறிவுச் சிலை" ஆகக் (Statue of Wisdom) கொண்டாடுவோம்!

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.



ஈரோடு கிழக்குத் தொகுதி 'இந்தியா' கூட்டணி வசமாகும்!

2026 சட்டமன்றத் தேர்தலில் 200 தொகுதிகளையும் தி.மு.க. கூட்டணி தாண்டிவிடும்!

கோவை, டிச.22- கோவையில் முதல்வர் மு.க.ஸ்டாலின் அவர்கள் செய்தியாளர்களுக்கு அளித்த பேட்டியில், 2026 சட்டமன்றத் தேர்தலில் 200 என்ற இலக்கை நாங்கள் வைத்திருந்தோம். ஈரோடு கள ஆய்வில் நான் உணர்ந்த உணர்வு என்ன என்று கேட்டால் 200யையும் தாண்டிவிடுமோ? என்ற எண்ணம் எனக்கு ஏற்பட்டிருக்கிறது என்று கோவையில் செய்தியாளர்களுக்கு அளித்த பேட்டியில் முதல்வர் மு.க.ஸ்டாலின் அவர்கள் தெரிவித்துள்ளார்.

முதலமைச்சர் மு.க.ஸ்டாலின் அவர்கள் நேற்று முன்தினம் (20.12.2024) கோயம்புத்தூரில் செய்தியாளர்களை சந்தித்து அளித்த பேட்டி வருமாறு:-

கடந்த சில நாட்களுக்கு முன்பு நாடாளுமன்ற முன்னாள் உறுப்பினர் இரா. மோகன் அவர்கள் மறைவெய்தினார். அந்த நேரத்தில் நான் அவருக்கு எனது ஆழ்ந்த இரங்கலைத் தெரிவித்து செய்தி வெளியிடபெற்றதேன்.

திராவிட முன்னேற்றக் கழகத்தில் சாதாரண நகர கழக செயலாளராக இருந்து சட்டமன்ற உறுப்பினராக, நாடாளுமன்ற உறுப்பினராக பணியாற்றி, கழகத்திற்கு பெருமை சேர்த்த

'ஈரோடு கள ஆய்வில் நான் உணர்ந்த உணர்வு' என்று கோவையில் செய்தியாளர்களுக்கு அளித்த பேட்டியில் முதல்வர் மு.க.ஸ்டாலின் உறுதி!

வர். அவரது மறைவு என்பது கோவை மாவட்டத்திற்கு மட்டுமல்ல, திராவிட முன்னேற்றக் கழகத்திற்கும் மாபெரும் இழப்பாக உள்ளது. எனவே, அவர் இந்தத் துயரத்தில் இருக்கக்கூடிய அவருடைய குடும்பத்தை சார்ந்தவருக்கு ஆறுதல் சொல்வதற்காக நான் இங்கு வந்தேன். அவரை இழந்து வாடும் குடும்பத்தினருக்கும், இந்த வட்டாரத்தில் இருக்கும் திராவிட முன்னேற்றக் கழக தோழர்களுக்கும் என்னுடைய ஆழ்ந்த இரங்கலைத் தெரிவித்துக்கொள்கின்றேன்.

2026 சட்டமன்றத் தேர்தலில்

200 தொகுதிகளில் வெற்றி இலக்கு!

கேள்வி: ஈரோடு கள ஆய்விற்கு சென்று வந்துள்ளீர்கள். மக்கள் என்ன சொன்னார்கள். அது பற்றி?

முதலமைச்சர் மு.க.ஸ்டாலின் பதில்: நேற்றைய தினம் ஈரோட்டில் கள ஆய்வு நடத்தினேன். கள ஆய்வினை பொறுத்தவரையில், இன்னும் வேகமாக உற்சாகத்தோடு பணியாற்றி வருகிறார்கள். வரக்கூடிய 2026 சட்டமன்றத் தேர்தலில் 200

என்ற இலக்கை நாங்கள் வைத்திருக்கிறோம். ஈரோடு கள ஆய்வில் நான் உணர்ந்த உணர்வு என்ன என்று கேட்டால், 200யையும் தாண்டிவிடுமோ என்ற எண்ணம் எனக்கு ஏற்பட்டிருக்கிறது.

கேள்வி: ராசூல் காந்தியின் மீது வழக்கு பதிவிட்டிருப்பது தொடர்பாக.....

முதலமைச்சர் பதில்: அதை சட்டபடியாக சந்திப்பார்.

கேள்வி: ஈரோடு கிழக்கு தொகுதி இடைத்தேர்தல் தி.மு.க. வசமாகுமா?

முதலமைச்சர் பதில்: தி.மு.க. கூட்டணி வசமாகும். ஏற்கனவே இந்தியா கூட்டணியில் தி.மு.க. அங்கம் வகிக்கிறது. எனவே இந்தியா கூட்டணியின் வசமாகும்.

ஓரே நாடு ஓரே தேர்தல் கொள்கையான முடிவு!

கேள்வி: ஈரோடு கிழக்கு தொகுதி மீண்டும் காங்கிரசுக்கு ஒதுக்கப்படுமா?

முதலமைச்சர் பதில்: அதை முறையாக அவர்களுடன் கலந்து பேசி முடிவெடுத்து அறிவிப்போம்.

கேள்வி: ஓரே நாடு, ஓரே தேர்தல் பற்றி?

முதலமைச்சர் பதில்: அதைப்பற்றி பல முறை சொல்லியிருக்கிறேன். அது கொடுமையான ஒரு முடிவு. ஓரே நாடு, ஓரே தேர்தல் என்பது ஜனநாயகத்தை படுகுழியில் தள்ளக்கூடிய மோசமான செயலாகும்.

அமிதஷா விவகாரம்: கூட்டணிக் கட்சித் தலைவர்களுடன் ஆலோசித்து முடிவு அறிவிப்போம்!

கேள்வி: அமிதஷா - அம்பேத்கர் விவகாரம் தொடர்பாக அடுத்து எந்த மாதிரி அணுகுபோகிறோம். தொடர் போராட்டங்கள் நடந்துகொண்டிருக்கும் நிலையில், எந்த மாதிரியான எதிர்ப்புகள் தெரிவிக்கப்போகிறோம்? அது பற்றி?

முதலமைச்சர் பதில்: இந்தியா கூட்டணிக் கட்சித் தலைவர்களுடன் ஆலோசித்து அது குறித்து அறிவிப்போம்.

இவ்வாறு முதல்வர் மு.க.ஸ்டாலின் அவர்கள் செய்தியாளர்களுக்கு பேட்டியளித்தார்.

சின்னதம்பி பெரியதம்பி



சின்னதம்பி : ஏண்ணே: கடந்த ஜூன் 1 முதல் நிரப்பப் படாமல் இருந்துவரும் தேசிய மனித உரிமைகள் ஆணையத் தலைவர் பதவிக்கு, இந்திய உச்சநீதி மன்ற முன்னாள் தலைமை நீதிபதி டி.ஒய்.சந்திரகூட் அவர்களின் பெயர் தீவிரப் பரிசீலனையில் இருக்கிறதாமே ?

பெரியதம்பி : ஆமாம் தம்பி; கடந்த 'விநாயக சதுர்த்தி' முதலே உள்ளே இருந்த யுனைக்ட்டு இப்போது வெளியே வந்து கொண்டிருக்கிறது !



தமிழ்நாடு முழுவதும் தலைமைக் கழகத்தால் அறிவிக்கப்பட்டு நடைபெற்ற சட்ட மாமேதை டாக்டர் அம்பேத்கரை இழிவு படுத்தி பேசிய ஒன்றிய உள்துறை அமைச்சர் அமிதஷாவை கண்டித்து நாங்குநேரி மேற்கு ஒன்றிய தி.மு.க. சார்பாக நாங்குநேரி மேற்கு ஒன்றிய திமுக செயலாளர் ஆர்.எஸ்.சுடலை கண்ணு தலைமையில் (நாங்குநேரி ரயில்வே கேட் அருகே நாகர்கோவில் மெயின் ரோட்டில் வைத்து) மாபெரும் கண்டன ஆர்ப்பாட்டம் நடைபெற்றது. இந்த ஆர்ப்பாட்டத்தில் அண்ணல் அம்பேத்கரை இழிவுபடுத்தி பேசிய மத்திய உள்துறை அமைச்சர் அமிதஷா வையும் கையால் ஆகாத மத்திய பா.ஜ.க. அரசையும் அதனுடன் கள்ள கூட்டணி வைத்திருக்கும் அதிமுக அரசையும் கண்டித்து கண்டன முழக்க கோஷங்கள் எழுப்பப்பட்டன இந்த நிகழ்வில் நாங்குநேரி யூனியன் துணை சேர்மன் இசக்கி பாண்டி, மருகால்குறிச்சி ஊராட்சி மன்ற துணைத் தலைவர் புஷ்ப பாண்டி, நாங்குநேரி மேற்கு ஒன்றிய அமைத்தலைவர் சுப்பிரமணியன் விடுதலை சிறுத்தை கட்சியின் ஒன்றிய செயலாளர் துறை, ஒன்றிய துணைச் செயலாளர் சின்னதுறை, மாவட்ட பிரதிநிதிகள் லிங்கேசன் ஆறுமுகம், மாவட்ட மகளிர் அணி துணை தலைவர் சந்திரகலா, மாவட்ட தொழிலாளர் அணி துணை அமைப்பாளர் சங்கர், மாவட்ட சுற்றுச்சூழல் அணியின் துணை அமைப்பாளர் மாயகிருஷ்ணன் மற்றும் நாங்குநேரி மேற்கு ஒன்றிய சார்பு அணியின் நிர்வாகிகள் ஒன்றிய செயற்குழு உறுப்பினர்கள், கிளைக் கழகச் செயலாளர் பிள்ளை2 பொறுப்பாளர்கள் மற்றும் கழக உடன்பிறப்புடன் ஏராளமான தாய்மார்கள் பலர் கலந்து கொண்டு கண்டன கோஷம் எழுப்பி சிறப்பித்தனர்



ஒட்டப்பிடாரம் ஊராட்சி ஒன்றியம், வெள்ளாரம் கிராமத்தில் கோவில்பட்டி எம்.வெங்கடாசலயம் வரை வந்து கொண்டிருந்த அரசு பேருந்தை பொதுமக்களின் கோரிக்கையை ஏற்று வெள்ளாரம் வரை செல்வதற்கு நீட்டிப்பு செய்து விளாத்திக்கும் சட்டமன்ற உறுப்பினர் ஜி.வி.மார்கண்டேயன் கொடியசைத்து துவக்கி வைத்தார்கள். உடன் ஒட்டப்பிடாரம் கிழக்கு ஒன்றிய செயலாளர் காசிகிவிஸ்வநாதன் ஒட்டப்பிடாரம் யூனியன் சேர்மன் ரமேஷ் கிழக்கு மண்டல மேலாளர் ரமேசன் கோவில்பட்டி பணிமனை மேலாளர் குமார் ஒட்டப்பிடாரம் வட்டார வளர்ச்சி அலுவலர் சசிசுமார் தூத்துக்குடி வடக்கு மாவட்ட முன்னாள் இளைஞர் அணி துணை அமைப்பாளர் இம்மானுவேல் தூத்துக்குடி வடக்கு மாவட்ட இளைஞர் அணி துணை அமைப்பாளர் ராதாகிருஷ்ணன் வெள்ளாரம் ஊராட்சி மன்ற தலைவர் மாணியப்பன் எப்போதும்வென்றான் ஊராட்சி மன்ற தலைவர் முத்துக்குமார் ஒன்றிய குழு உறுப்பினர்கள் சுப்புலட்சுமிபுரவாஜ், வெள்ளைச்சாமி விளாத்திக்கும் சட்டமன்ற தொகுதி தகவல் தொழில்நுட்ப அணி ஒருங்கிணைப்பாளர் ஸ்ரீதர் உட்பட கிராம பொதுமக்கள் கலந்து கொண்டனர்.



சிவங்கை மாவட்டம் திருப்பத்தூர் பஸ்நிலையம் முன்பாக தலைமைக்கழக அறிவிப்பின்படி ஒன்றிய உள்துறை அமைச்சர் அமிதஷா அண்ணல் அம்பேத்கர் குறித்து அவதூறாக பேசியதைக் கண்டித்து ஒன்றிய செயலாளர்கள் எஸ்.சண்முகவடிவேலு விராமதிமாணிக்கம் தலைமையில் பேரூர் கழக செயலாளர் ஆர்.கார்த்திகேயன் முன்னிலையில் கடன ஆர்ப்பாட்டம் நடைபெற்றது. இதில் மாவட்ட மாணவரணி அமைப்பாளர் கதி.ராஜ்குமார், பேரூராட்சி மன்றத் தலைவர் திருமதி கோகிலா ராணி நாராயணன் உட்பட நிர்வாகிகள் கலந்து கொண்டார்கள்.



சிவங்கை மாவட்டம் திருப்பத்தூர் பஸ்நிலையம் முன்பாக தலைமைக்கழக அறிவிப்பின்படி ஒன்றிய உள்துறை அமைச்சர் அமிதஷா அண்ணல் அம்பேத்கர் குறித்து அவதூறாக பேசியதைக் கண்டித்து ஒன்றிய செயலாளர்கள் எஸ்.சண்முகவடிவேலு விராமதிமாணிக்கம் தலைமையில் பேரூர் கழக செயலாளர் ஆர்.கார்த்திகேயன் முன்னிலையில் கடன ஆர்ப்பாட்டம் நடைபெற்றது. இதில் மாவட்ட மாணவரணி அமைப்பாளர் கதி.ராஜ்குமார், பேரூராட்சி மன்றத் தலைவர் திருமதி கோகிலா ராணி நாராயணன் உட்பட நிர்வாகிகள் கலந்து கொண்டார்கள்.

அரசியல் உள்நோக்கத்தோடு நெருக்கடி - துணைவேந்தர் பதவிகளை நிரப்புவதில் அரசியல் செய்யாதீர்!

பல்கலைக்கழகங்களை கல்விப் பணியாற்ற ஆளுநர் வழிவிட வேண்டும்!

உயர் கல்வித்துறை அமைச்சர் முனைவர் கோவி.செழியன் அறிக்கை!

சென்னை, டிச.22- துணைவேந்தர் பதவிகளை நிரப்புவதில் அரசியல் செய்வதை விடுத்து பல்கலைக்கழகங்கள் கல்விப் பணியாற்ற ஆளுநர் வழி விட வேண்டும் என்று உயர்கல்வித்துறை அமைச்சர் கோவி.செழியன் அறிக்கையில் தெரிவித்துள்ளார்.

இதுகுறித்து அமைச்சர் கோவி.செழியன் விடுத்துள்ள அறிக்கை வருமாறு:-

பல்கலைக்கழக துணைவேந்தர் காலியிடங்களை நிரப்பி நிர்வாகத்தை செம்மைப்படுத்த ஆளுநர் அவர்கள் மீண்டும் மீண்டும் தமிழ்நாடு அரசுக்கு முட்டுக்கட்டை போட்டுக் கொண்டு, ஏற்கனவே தெரிவித்த செய்தியையே திரும்ப தேதியை மாற்றி இன்று அறிக்கை வெளியிட்டு உள்ளது மிகவும் வேதனையளிக்கிறது. பல்கலைக்கழக நிதி நல்கை குழு தலைவர் என் நியமன உறுப்பினரை 'துணைவேந்தர் தேடுதல் குழுவில்' சேர்ப்பது இவருடைய உள்நோக்கமாக உள்ளது மட்டுமே தெரிகிறதே தவிர, வேறு புதிய தகவல்கள் ஏதுமில்லை.

அரசியல் நெருக்கடி!

மாநில அரசால் ஏற்கனவே சட்டமன்றத்தில் நிறைவேற்றப்பட்ட சட்டத்



தில் உள்ள சரத்துகளுக்கு உட்பட்டே பல்கலைக்கழக நிதி நல்கை குழுவின் நெறிமுறைகள் ஏற்றுக்கொள்ளப்படாது. அப்போதே தேடுதல் குழு அமைக்க சார்ந்த பல்கலைக்கழக சட்டத்தின் அடிப்படையில் மேற்கொள்ளப்படும் என தெளிவாக அரசாணை வெளியிடப்பட்டுள்ளது. அந்த ஆணை படியே தற்போது துணைவேந்தர் ருக்கான தேடுதல் குழுக்கள் அமைக்கப்பட்டுள்ளன. பல்கலைக்கழக நிதி நல்கை குழுவின் நெறிமுறைகள் பரிந்துரை மட்டுமே. அதை அப்படியே கட்டாயம் மாநில அரசுகள் பின்பற்றப்பட வேண்டும் என்று மாநில அரசுகளை நிர்ப்பந்தப்படுத்துவது மக்களால் தேர்ந்தெடுத்த அரசுக்கு அரசியல் உள்ள நோக்கோடு கொடுக்கும் நெருக்கடி

ஆகும். இதனை ஆளுநர் தவிர்த்து பல்கலைக்கழகங்கள் கல்விப்பணி யாற்ற வழிவிட வேண்டும்.

பல்கலைக்கழகங்களுக்கு மாநில ஆளுநர் வேந்தராக இருப்பதை காரணம் காட்டி பல்கலைக்கழகங்களின் செயல்பாடுகளில் தேவையற்ற வகையில் மூக்கை நுழைப்பது போன்ற ஆளுநரின் நடவடிக்கைகளுக்கு நீதி மன்றம் ஏற்கனவே பலமுறை குட்டு வைத்தும் தனது செய்கையினை மாற்றிக்கொள்ளவில்லை என்பது கவலைக்குரியது மட்டுமல்ல ஆளுநரின் அதிகார வரம்பிற்கு அப்பாற்பட்டதும் ஆகும். இவ்வாறு ஆளுநர் தொடர்ந்து தலையிட்டு வருவதால் பல பல்கலைக்கழகங்களின் நிர்வாகம் கடுமையாக பாதிப்படைந்துள்ளது. மாணவர்களின் எதிர்காலமும் கேள்விக்குறி ஆகிவிடுமோ என்ற அச்சம் நமக்கு ஏற்படுகிறது.

ஆளுநரின் தலையீடு!

ஒவ்வொரு ஆண்டும் மாநில பல்கலைக்கழகங்களுக்கு வழங்கப்படும் நிதியினை ஒன்றிய அரசு நிறுத்தியும் குறைத்தும் வருகிறது. இதனால் பல பல்கலைக்கழகங்களின் நிதிநிலைமை மிகுந்த சிரமத்திற்கு ஆளக்கப்பட்டுள்ளது. இதனை பல்கலைக்கழகத்தின் வேந்தர் என்ற பொறுப்பில் உள்ள

ஆளுநர் தடிக் கேட்பதில்லை. நிதி ஒதுக்கீடு செய்யாமல் பல்கலைக்கழகங்களை முடக்கும் ஒன்றிய அரசின் செயல்பாட்டை மறைக்கவே பல்கலைக்கழக நிர்வாகத்தில் ஆளுநர் இப்படி அரசியல் செய்கிறார் என்பது அப்பட்டமாக தெரிகிறது. நிர்வாக குளாபுகளுக்கு காரணமான தனது செயல்களை ஆளுநர் இனியாவது நிறுத்தி தமிழ்நாட்டின் கல்வி வளர்ச்சிக்கு தனது பங்களிப்பை அளிக்க முன்வர வேண்டும். பல்கலைக்கழக மான்யக் குழுவின் பிரதிநிதியை நியமிக்க வேண்டும் என்று கட்டாயப்படுத்தும் ஆளுநர், முடிந்தால் பல்கலைக்கழக மான்யக்குழுவிடம் அதிக நிதியை தமிழ்நாட்டிற்கு பல்கலைக்கழகங்களுக்கு பெற்றுத் தரலாமே.

சட்ட ரீதியாக எதிர்கொள்வோம்!

மொழி உரிமை, கல்வி உரிமை போராட்டங்களை கண்ட தமிழ்நாட்டில் ஆளுநர் தனது சாய அரசியலை கைவிட வேண்டும். இப்பிரச்சினையை தமிழ்நாடு அரசுமுறையாக, சட்டரீதியாக எதிர்கொள்ளும் என தெரிவித்துக் கொள்கிறேன்.

இவ்வாறு உயர் கல்வித்துறை அமைச்சர் கோவி. செழியன் அறிக்கையில் தெரிவித்துள்ளார்.